

باب 8

موسمی آلات، نقشے اور چارٹ

(Weather Instruments, Maps and Charts)

موسم کسی خاص مقام اور وقت پر موسمی عناصر کے کرہ ہوائی حالات کا پتہ دیتا ہے۔ موسمی عناصر میں درجہ حرارت، دباؤ، ہوا، رطوبت اور بادلوں کی کیفیت شامل ہیں۔ ہر دن شعبہ موسمیات کے ذریعہ دنیا کے مختلف موسمی اسٹیشنوں پر مشاہدے سے حاصل اعداد و شمار سے اس دن کا موسمی نقشہ تیار کیا جاتا ہے۔ ہندوستان میں موسم سے متعلق معلومات ہندوستانی شعبہ موسمیات، نئی دہلی کی نگرانی میں حاصل اور شائع کیا جاتا ہے۔ یہ شعبہ موسم کی پیشین گوئی بھی کرتا ہے۔

ہندوستانی شعبہ موسمیات

انڈین میٹورولوجیکل ڈیپارٹمنٹ (IMD) 1875 میں قائم کیا گیا۔ اس کا ہیڈ کوارٹر کلکتہ میں تھا۔ اب اس کا ہیڈ کوارٹر نئی دہلی میں ہے۔

موسم کی پیشین گوئی سے خراب موسم کی صورت میں قبل از وقت حفاظتی اقدامات کرنے میں مدد ملتی ہے۔ کچھ دن قبل موسم کی پیشین گوئی کرنا کسانوں، بحری جہاز کے عملوں، پائلٹوں، مچھواروں اور دفاعی کارکنان وغیرہ کے لیے مفید ثابت ہوتا ہے۔

فرہنگ

- 1- موسم (Weather) : کسی ایک مقام اور وقت پر کرہ ہوا کے دباؤ، درجہ حرارت، رطوبت، بارندگی بادلوں کی کیفیت اور ہواؤں سے متعلق کرہ ہوا کی حالت کو موسم کہا جاتا ہے۔
- 2- موسم کی پیشین گوئی (Weather Forecast) : موسم کے حالات جو کسی خاص علاقے میں 12 سے 48 گھنٹے میں واقع ہو سکتے ہیں کے بارے میں کافی حد تک درستگی یقین کے ساتھ پیشین گوئی کرنا۔

جغرافیہ میں عملی کام

موسم کا مشاہدہ

عالمی سطحوں پر موسمی مشاہدوں کو تین سطحوں پر ریکارڈ کیا جاتا ہے یعنی زمینی مشاہدہ گاہیں، بالائی ہوا میں مشاہدہ گاہیں اور خلاء میں واقع مشاہدہ کرنے والا پلیٹ فارم۔ اقوام متحدہ کی ایک خصوصی ایجنسی یعنی ورلڈ میٹئیرولوجیکل آرگنائزیشن (WMO) ان مشاہدات کو ہم آہنگ کرتی ہے۔

زمینی مشاہدہ (Surface Observation)

سطح زمین پر ایک مثالی رصد گاہ میں موسمی عناصر جیسے درجہ حرارت (سب سے زیادہ اور سب سے کم)، ہوائی دباؤ، رطوبت، بادل، ہوا اور بارش کی پیمائش اور اندراج کرنے کے لیے آلات ہوتے ہیں۔ خصوصی مہارت والی رصد گاہوں پر شعاع ریزی، کرہ ہوا میں اوزون گیس کا پتہ لگانے، آلودگی اور کرہ ہوا کی برقیات جیسے عناصر کو ریکارڈ کرنے کے لیے بھی آلات ہوتے ہیں۔ یہ مشاہدات پوری دنیا میں دن کے ایک مقررہ وقت پر کیے جاتے ہیں جس کا فیصلہ WMO کرتا ہے اور آلات کا استعمال بین الاقوامی معیار کے مطابق ہوتا ہے تاکہ مشاہدات میں عالمی سطح پر مطابقت برقرار رہے۔

ہندوستان میں موسمی رصد گاہوں کو عام طور پر پانچ درجوں میں بانٹا جاتا ہے جو ان میں موجود آلات اور روزانہ کیے گئے مشاہدات کی تعداد پر منحصر ہوتے ہیں۔ سب سے اونچا درجہ، درجہ اول (Class-I) ہے۔ درجہ اول کی رصد گاہوں میں درج ذیل آلات کی سہولت دستیاب ہوتی ہے:

◇ بیش ترین (Maximum) اور کم ترین (Minimum) درجہ حرارت ریکارڈ کرنے والا تھرمامیٹر

◇ باد پیم (Anemometer) اور باد نما (Wind vane)

◇ خشک (Dry) اور تر (Wet) بلب تھرمامیٹر

◇ بارش پیم (Rain gauge)


◇ باد پیم (Barometer)

عام طور پر ان رصد گاہوں میں پوری دنیا میں (گرین وچ وقت کے مطابق) 03،00،06،09،12،15،18 بجے مشاہدات ریکارڈ کیے جاتے ہیں۔ البتہ نقل و حمل کی وجوہات (Logistic reasons) کی بناء پر کچھ رصد گاہیں اوپری ہوا کی سطح پر صرف دن میں محدود تعداد میں مشاہدات کو ریکارڈ کرتی ہیں۔


خلائی پلیٹ فارم پر مشاہدہ

موسمی سیٹلائٹ زمینی سطح اور کرہ ہوا کی اوپری سطح پر مختلف موسمی عناصر کا جامع اور بڑے پیمانے پر مشاہدہ کرتے ہیں۔ ارض

استقلالی سیٹلائٹ موسمی حالات کے بارے میں خلا پر مبنی مشاہدات فراہم کرتے ہیں (دیکھیے باب 7)۔ مثال کے طور پر ہندوستانی قومی سیٹلائٹ (INSAT) درجہ حرارت، بادلوں سے ڈھکے حصے، ہوا اور متعلقہ موسمی مظاہر کے بیش قیمت مشاہدات فراہم کرتا ہے۔



شکل 8.1 بیش ترین تپش پیم



شکل 8.2 کم ترین تپش پیم

موسمی آلات

مختلف موسمی مظاہر کی پیمائش کے لیے بہت سارے آلات کا استعمال کیا جاتا ہے۔ کچھ عام لیکن اہم آلات کی فہرست نیچے دی گئی ہے۔

تپش پیم


ہوا کے درجہ حرارت کی پیمائش کرنے کے لیے تپش پیم کا استعمال کیا جاتا ہے۔ زیادہ تر تپش پیم تنگ بند شیشے کی ٹیوب میں ہوتے ہیں جن کے ایک سرے پر پھیلا ہوا بلب ہوتا ہے۔ بلب اور ٹیوب کا نچلا حصہ پارہ یا الکحل جیسے سیال سے بھرا ہوتا ہے۔ دوسرے سرے کو بند کرنے سے پہلے ٹیوب کو گرم کر کے ہوا نکال دی جاتی ہے۔ تپش پیم کا بلب ہوا کے رابطہ میں آنے پر ٹھنڈا یا گرم ہوتا ہے، جو بھی حالت ہوا اس کی وجہ سے بلب کا پارہ اوپر چڑھتا ہے یا نیچے گرتا ہے۔ شیشے کی ٹیوب پر پیمانہ بنا ہوتا ہے جس سے درجہ حرارت کی پیمائش کی جاتی ہے۔

تپش پیم میں سب سے زیادہ استعمال کیے جانے والے دو عام پیمانے سینٹی گریڈ (Centigrade) اور فارن ہائٹ (Fahrenheit) ہیں۔ سینٹی گریڈ تپش پیم پر برف کے پگھلنے کے درجہ حرارت کا نشان 0°C اور پانی کے کھولنے کا نشان 100°C ہوتا ہے، اور ان دونوں کے درمیانی وقفے کو 100 برابر حصوں میں تقسیم کیا جاتا ہے۔ فارن ہائٹ تپش پیم پر پانی کے نقطہ انجماد اور نقطہ ابال کو بالترتیب 32°F اور 212°F کے درجہ بند نشان سے ظاہر کیا جاتا ہے۔


بیش ترین (Maximum) اور کم ترین (Minimum) درجہ حرارت ریکارڈ کرنے والے تپش پیم کا استعمال ہوا کے درجہ حرارت کی پیمائش کرنے کے لیے کیا جاتا ہے جب کہ خشک بلب (Dry Bulb) اور تر بلب (Wet Bulb) تپش پیم کا استعمال ہوا میں نمی کا تعین کرنے کے لیے کیا جاتا ہے۔ ان تپش پیم کا ایک سیٹ اسٹیوینسن اسکرین میں رکھا جاتا ہے (باکس 8.1)۔

8.1 باکس

اسٹیوینسن اسکرین (Stevenson Screen)



تھرمامیٹر کو بارندگی اور راست سورج کی روشنی سے بچانے کے لیے اسٹیوینسن اسکرین کو بنایا جاتا ہے جب کہ اس میں ہوا چاروں طرف سے ان کے گرد آزادی سے گردش کرتی رہتی ہے۔ یہ لکڑی سے بنایا جاتا ہے جس کے کنارے چلمن کی طرح ہوتے ہیں تاکہ ہوا آسانی سے داخل ہو سکے۔ اسے چار پایوں پر سطح زمین سے 3 فٹ 6 انچ کی اونچائی پر رکھا جاتا ہے۔ پائے سخت مضبوط ہوں اور انہیں زمین میں گڑا ہونا چاہیے تاکہ بل نہ سکیں۔ سامنے کا پینل نیچے حصے سے اٹکا ہوتا ہے اور دروازے کا کام کرتا ہے جس سے تھرمامیٹر کی پیمائش لی جاتی ہے اور مرمت کا کام کیا جاتا ہے۔ چونکہ سورج کی راست شعاعیں پارہ کو متاثر کریں ہیں اس لیے اسٹیوینسن اسکرین کا دروازہ شمالی نصف کرہ میں شمال کی طرف اور جنوبی نصف کرہ میں جنوب کی طرف رکھا جاتا ہے۔ اسٹیوینسن اسکرین کا مقصد یہ ہوتا ہے کہ یکساں درجہ حرارت کی ایسی بندش بنائی جائے جو باہر کی ہوا کی درجہ حرارت کے بعینہ نمائندگی کر سکے۔



شکل 8.3 نم اور خشک بلب تھرمامیٹر


بیش ترین تپش پیمائش میں سب سے زیادہ درجہ حرارت ریکارڈ کرنے کے لیے بنایا گیا ہے۔ جب درجہ حرارت بڑھتا ہے تو پارہ ٹیوب میں اوپر چڑھتا ہے، پھر بھی اگر پارہ ٹھنڈا ہو جائے تو بھی ٹیوب میں قینچ کی وجہ سے نیچے نہیں گر پاتا۔ اسے نیچے لانے کے لیے دوبارہ سیٹ کرنا پڑتا ہے۔ کم ترین تپش پیمائش میں سب سے کم درجہ حرارت کو ریکارڈ کرتا ہے۔ اس تپش پیمائش پارہ کی جگہ الکحل کا استعمال کیا جاتا ہے۔ جب درجہ حرارت کم ہونے لگتا ہے تو ٹیوب میں رکھی دھات کی سوئی نیچے جا کر سب سے کم درجہ حرارت پر ٹک جاتی ہے۔ (شکل 8.1 بیش ترین تپش پیمائش اور شکل 8.2 کم ترین تپش پیمائش)۔

خشک بلب (Dry Bulb) اور تر بلب (Wet Bulb) تپش پیمائش کا استعمال ہوا میں نمی کی پیمائش کرنے کے لیے کیا جاتا ہے (شکل 8.3)۔ خشک بلب (Dry Bulb) اور تر بلب (Wet Bulb) تپش پیمائش کی طرح ہی طرح کے دو تھرمامیٹر ہوتے ہیں جنہیں لکڑی کے فریم میں رکھا جاتا ہے۔ خشک تپش پیمائش کے بلب کو نہیں ڈھکا جاتا اور اسے ہوا میں کھلا چھوڑ دیا جاتا ہے جب

کہ تر بلب تپش پیا کو ترممل (Muslin) کے ترکڑے میں لپیٹ کر رکھا جاتا ہے جسے مسلسل غم رکھنے کے لیے مقطر پانی کے ایک چھوٹے برتن میں دھاگہ ڈبو کر رکھا جاتا ہے۔ تر بلب سے ہونے والی تبخیر اس کے درجہ حرارت کو کم کرتی رہتی ہے۔ خشک بلب کی ریڈنگ ہوا میں موجود آبی بخارات کی مقدار سے متاثر نہیں ہوتی لیکن تر بلب کی ریڈنگ اس کی وجہ سے بدلتی رہتی ہے کیونکہ تبخیر کی شرح ہوا میں موجود آبی بخارات کی مقدار پر منحصر ہوتی ہے۔ ہوا میں جتنی زیادہ نمی ہوگی، شرح تبخیر اتنی ہی کم ہوگی اور تب، خشک بلب اور تر بلب کی ریڈنگ کے درمیان فرق کم ہوگا۔ دوسری طرف اگر ہوا خشک ہے تو تر بلب کی سطح سے تبخیر جلدی ہوگی، جس کی وجہ سے درجہ حرارت کم ہوگا اور دونوں ریڈنگ کے درمیان کا فرق زیادہ ہو جائے گا۔ اس طرح خشک بلب اور تر بلب تپش پیا کی ریڈنگ کا فرق کرہ ہوا میں نمی کی حالت کو بتاتا ہے۔ فرق جتنا زیادہ ہوگا، ہوا اتنی ہی خشک ہوگی۔

باد پیما (Barometer)

ہمارے آس پاس کی ہوا میں وزن ہوتا ہے اور یہ سطح زمین پر کافی دباؤ ڈالتی ہے۔ عام حالات میں سطح سمندر پر ہوا کا دباؤ 1.03 کلوگرام فی مربع سینٹی میٹر ہوتا ہے۔ ہوا کے مسلسل حرکت کرنے، درجہ حرارت میں تبدیلی اور بخارات کی مقدار میں تغیر کی وجہ سے وقت اور جگہ کے ساتھ ہوا کا وزن لگا تار بدلتا رہتا ہے۔



شکل 8.4 مرکری بیرومیٹر

کرہ ہوا کے دباؤ کی پیمائش کرنے کے لیے جس آلے کا استعمال کیا جاتا ہے اسے باد پیمایا بیرومیٹر کہا جاتا ہے۔ مرکری بیرومیٹر، اپنی رائڈ بیرومیٹر اور بیروگراف عموماً سب سے زیادہ استعمال ہونے والے باد پیمائش کی آلے ہیں۔ ان میں پیمائش کی اکائی ملی بار میں ہوتی ہے۔ مرکری بیرومیٹر ایک صحیح آلہ ہے اور اسے معیاری حیثیت سے استعمال کیا جاتا ہے۔ اس میں کسی بھی جگہ کے کرہ ہوا کے دباؤ کو شیشے کی ایک معکوس ٹیوب میں مرکری کے کالم کے وزن کے بالمقابل متوازن کیا جاتا ہے۔ مرکری بیرومیٹر کے اصول کی تشریح ایک آسان تجربے سے کی جاسکتی ہے (شکل 8.4)۔ تقریباً ایک میٹر لمبی شیشے کی ایک موٹی ٹیوب لیجیے جس کی موٹائی یکساں ہو اور اسے مرکری (پارہ) سے بھر دیجیے۔ ٹیوب کے منہ کو ایک انگلی سے بند کر دیجیے اور اسے الٹا کر کے پیالے میں رکھے پارہ میں ڈبو

جغرافیہ میں عملی کام

دیکھیے۔ اس بات کا خیال رہے کہ اس میں ہوا نہ گھسنے پائے۔ اب اپنی انگلی کو ہٹا لیجیے۔

ٹیوب میں سے پارہ پیالے میں نہیے گا اور پیالے میں سیال کی سطح کے اوپر ایک مقررہ اونچائی پر رک جائے گا۔ اس کی وجہ یہ ہے کہ پیالے میں رکھے ہوئے پارہ کی سطح سے اوپر ٹیوب میں پارہ کے کالم کا وزن غیر معینہ اونچائی والے ہوا کے کالم کے برابر سیال کی سطح مقطع کے مساوی ہوتا ہے۔ اس طرح ٹیوب میں پارہ کے کالم کی اونچائی ہوا کے دباؤ کی پیمائش بن جاتی ہے۔



شکل 8.5 اینی رائڈ بیرومیٹر


اینی رائڈ بیرومیٹر کا نام یونانی لفظ اے نیروس (Aneros) سے لیا گیا ہے، جس میں 'اے' کے معنی ہیں 'نہیں' اور 'نیروس' کے معنی ہیں 'مرطوب'، یعنی غیر مرطوب یا جو غیر سیال ہو۔ یہ ایک جامع اور حمل پذیر آلہ ہے۔ اس میں ہلکے بھرت سے بنا ایک جھری دار دھات کا ڈبہ ہوتا ہے جس میں سے جزوی طور پر ہوا نکالنے کے بعد وہ پوری طرح بند ہوتا ہے۔ اس پر ایک پتلا لچھلا ڈھکن ہوتا ہے جو دباؤ کی تبدیلی کو محسوس کرتا ہے (شکل 8.5)۔

جب دباؤ بڑھتا تو ڈھکن اندر کی طرف دبتا ہے اور اس عمل سے پوائنٹر سے جڑے لیور کا سسٹم چلتا ہے جو لکھے ڈائل پر گھڑی کے موافق سمت میں گھومتا ہے اور اونچی ریڈنگ دیتا ہے۔ جب دباؤ کم ہوتا ہے تو ڈھکن باہر کی طرف کھلتا ہے اور پوائنٹر گھڑی مخالف سمت میں گھومنے لگتا ہے جس سے دباؤ کم ہونے کا پتہ چلتا ہے۔

بیروگراف اینی رائڈ بیرومیٹر کے اصول پر کام کرتا ہے۔ اس میں ہوا سے خالی کئی باکس ایک دوسرے کے اوپر رکھے ہوتے ہیں تاکہ انتقالیت زیادہ ہو سکے۔ لیور کا ایک سسٹم اس حرکت کو بڑھا دیتا ہے جو ایک قلم کے ذریعہ گردش کرنے والے ڈرم پر ریکارڈ کیا جاتا ہے۔ بیروگراف کی ریڈنگ ہمیشہ صحیح نہیں ہوتی، اس لیے ان کو مرکری بیرومیٹر کی ریڈنگ سے موازنہ کر کے معیاری بنایا جاتا ہے۔

بادنما

بادنما ایک ایسا آلہ ہے جس کا استعمال ہوا کی سمت کی پیمائش کرنے کے لیے کیا جاتا ہے۔ بادنما ایک ہلکے وزن کی گردش کرنے والی پلیٹ ہوتی ہے جس کے ایک سرے پر تیر ہوتا ہے اور دوسرے پر اسی زاویہ پر دھات کی دو پلیٹیں جڑی ہوتی ہوتی ہیں۔ یہ گردش کرنے والی پلیٹ لوہے کی ایک سلاخ (Rod) پر اس طرح چڑھائی جاتی ہے کہ یہ افقی پلیٹ پر آزادانہ گھوم سکے۔ یہ ہوا کی معمولی بہاؤ پر بھی گھومنے لگتی ہے۔ تیر ہمیشہ اس سمت کی طرف ہوتا ہے جدھر سے ہوا بہہ رہی ہوتی ہے۔



شکل 8.7 بارش پیم



شکل 8.6 بادنما

بارش پیم

بارش کی مقدار کی پیمائش بارش پیم کی مدد سے کی جاتی ہے۔ بارش پیم میں ایک دھات کا اسطوانہ (Cylinder) ہوتا ہے جس میں ایک گول قیف لگا ہوتا ہے۔ عام طور پر قیف کی گولائی کا قطر 20 سینٹی میٹر ہوتا ہے۔ بارش کے قطروں کو جمع کیا جاتا ہے اور ایک پیمائشی گلاس میں ان قطروں کی پیمائش کی جاتی ہے۔ عام طور پر بارش کی پیمائش ملی میٹر یا سینٹی میٹر کی اکائیوں میں کی جاتی ہے۔ برف کی پیمائش بھی اسے پانی میں بدل کر اسی طرح کی جاتی ہے (شکل 8.7)۔

موسم کے عناصر کی پیمائش کرنے کے لیے آلات

سلسلہ وار نمبر	عناصر	آلات	اکائی
1	درجہ حرارت	تھرمامیٹر	ڈگری سینٹی گریڈ / ڈگری فارن ہائٹ
2	فضائی دباؤ	بارومیٹر	ملی بار
3	ہوا (سمت)	بادنما	اصلی سمتیں
4	ہوا (رقار)	انیومیٹر	کلومیٹر فی گھنٹہ
5	بارش	بارش پیم	ملی میٹر / سینٹی میٹر

موسمی نقشے اور چارٹ

موسمی نقشے: موسمی نقشہ زمین یا اس کے کسی حصے کے موسمی مظاہر کا ہموار سطح پر نمائندگی ہے۔ یہ کسی بھی دن کے لیے مختلف موسمی عناصر جیسے درجہ حرارت، بارش، دھوپ اور بادل، ہواؤں کی سمت اور رفتار وغیرہ سے متعلق حالات کو پیش کرتا ہے۔ ایسے مشاہدات کچھ مقررہ اوقات پر لیے جاتے ہیں اور کوڈ کے ذریعہ پیشین گوئی کرنے والے مقامات پر بھیجے جاتے ہیں۔ مرکزی دفتر ان مشاہدات کا اندراج کرتا ہے جو نقشوں کو بنانے میں بنیادی طرح کام کرتا ہے۔ پہاڑی مقامات، ہوائی جہازوں، پائلٹ غباروں وغیرہ سے حاصل کردہ اوپری ہوا کے مشاہدات کو الگ سے پلاٹ کیا جاتا ہے۔ ہندوستانی موسمی شعبہ (Indian Meteorological Department) کے قیام سے لے کر اب تک موسمی نقشے اور چارٹ باقاعدہ بنائے جا رہے ہیں۔

موسمی رصدگاہیں اعداد و شمار کو پونہ میں واقع مرکزی رصدگاہ کو ہر دن دوبار بھیجتی ہیں۔ ہندوستانی سمندروں پر اڑنے والے جہاز بھی اعداد و شمار اکٹھا کرتے ہیں۔ انٹارکٹیکا میں موسمی رصدگاہ کے قیام، بین الاقوامی ہندوستانی بحری سفر اور راکٹ اور موسمی سیارچوں کے ساتھ موسم کے مشاہدے اور پیشین گوئی میں اچھی ترقی ہوئی ہے۔

موسمی چارٹ: متفرق موسمی رصدگاہوں سے حاصل کردہ اعداد و شمار بہت زیادہ اور اس قدر تفصیلی ہیں کہ ایک چارٹ میں نہیں آسکتے جب تک کہ کوئی ایسا کوڈ نہیں بنایا جاتا جس سے کہ انہیں قلیل طور پر ظاہر کیا جاسکے۔ اسے علامتی موسمی چارٹ (Synoptic Weather Chart) اور مستعمل کوڈ کو موسمی علامت (Meteorological Symbol) کہتے ہیں۔ موسمی چارٹ موسم کی پیشین گوئی کے لیے ابتدائی آلہ فراہم کرتا ہے۔ ان کی مدد سے مختلف ہوائی مادے، ہوائی دباؤ کے نظام، ہوائی محاذ اور بارندگی کے علاقوں کی پہچان کی جاتی ہے۔

موسمی علامتیں

تمام رصدگاہوں سے حاصل پیغامات کو عالمی موسمی تنظیم (World Meteorological Organisation) اور قومی موسمی بیورو (National Weather Bureau) کے ذریعہ بنائی گئی معیاری علامتوں کا استعمال کر کے نقشے پر پلاٹ کیا جاتا ہے (شکل 8.8 اور 8.9)۔ نقشے پر تشریح کی سہولت کے لیے ہر عنصر کو اسٹیشن سرکل پر ایک مقررہ جگہ دی جاتی ہے جیسا کہ شکل 8.8 اور 8.9 میں دیا گیا ہے۔

0	خالص ہوا	▽	برف کی بوچھاڑ	└	زالہ پالہ
∞	ہلکی دھند	▽	برف کی بوچھاڑ (sleet) اور بارش	∞	شیشہ پالا
=	کھرا		برفانی غلاف دھند	∇	نرم رائم
≡	ایک کلومیٹر سے کم	✱	نرم اولہ	∇	سخت رائم
≡	ہلکا کھرا	△	چھوٹے اولے	☞	باد
≡	زمینی کھرا	▲	اولے	⊙	دھوپ
≡	پالہ کھرا	☞	دور بجلی کی کڑک	⊕	شمسی ہالہ
،	پھوار ترشح	☞	کڑا کے دار طوفان	☾	قمری ہالہ
.	بارش	⊕	برفانی ڈرفٹ (اوپچی سر زمین پر)	⊕	شمسی اکیل
*	برف	⊕	برفیلی آندھی	☾	قمری اکیل
✱	برف و باراں	⊕	برفانی ڈرفٹ (زمین کے پاس)	☾	قوس قزح
△	دانے دار برف	8	دھول یا ریتیلی آندھی	☾	شمالی قطب روشنی
△	تخ کے دانے	☞	شیطانی گرد و غبار	☞	سراب
→	سوئی دار برف	☞	پڑی ہوئی برف	☞	برجی روشنی
▽	بارش کی بوچھاڑ	☞	شب نیم		

شکل 8.8 موسیٰ علامتیں (بین الاقوامی موسمی تنظیم، وارسا، 1935 سے تسلیم شدہ)

بی فرٹ نمبر	ہوا	تیر	رفقار کلومیٹر فی گھنٹہ	عام اثرات
0	ساکن ہوا	—	0	ساکن، دھواں عمودی طور پر اٹھتا ہے۔
1	ہلکی ہوا	—	1 تا 5	ہوا کی سمت کا پتہ دھوئیں کے آگے بڑھنے سے ہوتا ہے، لیکن باد نما سے نہیں۔
2	ہلکی نسیم	—	6 تا 11	ہوا چہرے پر محسوس ہوتی ہے، پتیاں سرسراتی ہیں، باد نما ہوا سے حرکت کرتا ہے۔
3	نرم نسیم	—	12 تا 19	پتیاں اور چھوٹی ڈالیاں لگاتار حرکت کرتی ہیں، ہوا ہلکے جھنڈے کو لہراتی ہے۔
4	معتدل نسیم	—	20 تا 28	ہوا دھول اور ڈھیلے کاغذ کو اڑاتی ہے، چھوٹی شاخیں ہلتی ہیں۔
5	تیز نسیم	—	29 تا 38	پتوں والے درخت ڈولنے لگتے ہیں، ندیوں اور جھیلوں میں ستی چھوٹی موجیں اٹھنے لگتی ہیں۔
6	تند نسیم	—	39 تا 49	بڑی شاخیں ہلتی ہیں، ٹیلی فون کے تاروں میں سیٹیاں بجتی سنائی دیتی ہیں، چھتری کا استعمال مشکل ہوتا ہے۔
7	بامعتدل	—	50 تا 61	پورا درخت ہلنے لگتا ہے، ہوا کے مخالف سمت چلنے میں دشواری محسوس ہوتی ہے۔
8	باد تازہ	—	62 تا 74	درختوں کی ڈالیاں توڑ دیتی ہے۔ عموماً آگے بڑھنے سے روکتی ہے۔
9	باد تند	—	49 تا 88	عمارتوں میں ہلکا نقصان ہو سکتا ہے (چمنیوں کے ڈھکن اور سلیٹیں نکل سکتی ہیں)
10	باد کامل	—	89 تا 102	اندرونی علاقوں میں کم ہوتی ہیں؛ درخت اکھڑ جاتے ہیں،
11	آندھی	—	103 تا 117	عمارتوں کو کافی نقصان پہنچتا ہے۔
12	ہری کین طوفان	—	118 سے زیادہ	بہت کم آتے ہیں، اس میں سب سے زیادہ نقصان ہوتا ہے۔ سب سے زیادہ تباہ کن۔

شکل 8.9 ہوا کی رفتار اور عام اثرات

موسمی اعداد و شمار کی نقشہ نویسی

زیادہ تر موسمی اعداد و شمار کی نمائندگی خطی علامات سے کی جاتی ہے۔ ان میں سب سے عام ہم پیمانہ خطوط (Isometric lines) ہیں۔ ان خطوط کو نقشے پر مساوی القدر (Isopleth) کی حیثیت سے پیش کیا جاتا ہے۔ مساوی القدر خطوط کو ان مقامات کے لیے کھینچا جاتا ہے جہاں پر درجہ حرارت، بارش، ہوائی دباؤ، دھوپ، بادل وغیرہ کی اوسط مقدار ایک جیسی ہو۔ ان میں سے کچھ خطوط کا تذکرہ ان کے استعمال کے ساتھ ذیل میں کیا گیا ہے:

مساوی البار (Isobar): یکساں ہوائی دباؤ والے مقامات کو ملانے والے خطوط؛

مساوی الحرارة (Isotherm): یکساں درجہ حرارت والے مقامات کو ملانے والے خطوط؛

ہم بارانی خطوط (Isohyet): ایک دیے گئے وقت میں یکساں مقدار میں بارش والے مقامات کو ملانے والے خطوط؛


ہم آفتابی خطوط (Isohels): روزانہ اوسطاً یکساں دھوپ کی مدت والے مقامات کو ملانے والے خطوط؛

مساوی الابر (Isonephs): اوسطاً یکساں مقدار میں بادلوں سے ڈھکے مقامات کو ملانے والے خطوط۔

موسمی نقشوں کی تشریح

مندرجہ بالا معلومات کی بنیاد پر ہم موسمی نقشوں کا تجزیہ کر کے ملک کے مختلف حصوں میں موجود موسمی حالات کے عمومی طرز کو سمجھ سکتے ہیں۔ شکل 8.10 میں ماہ مئی کے دوران ہندوستان میں موجود عام موسمی حالات کی خاکہ کشی کی گئی ہے۔ شمال اور شمال مشرق میں ہوا کے دباؤ میں عمومی اضافہ نظر آتا ہے۔ کم دباؤ کے دو مراکز ایک راجستھان میں اور دوسرا خلیج بنگال میں دیکھے جاسکتے ہیں۔ کم دباؤ کا مرکز خلیج بنگال میں پوری طرح بنا ہوا ہے جس کے چاروں طرف مساوی البار کے نیم دائرے ہیں جہاں سب سے کم دباؤ 996 ملی بار ہے۔ جنوبی ہند کا آسمان بادلوں سے ڈھکا ہے جب کہ دوسری طرف، ہندوستان کے وسطی حصوں میں عام طور پر آسمان صاف ہے۔ مشرقی ساحل کے جنوبی حصوں میں، ہوائیں خشکی کی طرف سے سمندر کی طرف گھڑی مخالف سمت میں بہہ رہی ہیں۔ شکل 8.13 کو بھی پڑھئے اور جولائی میں درجہ حرارت اور ہوا کے دباؤ کے حالات کا پتہ لگائیے۔


شکل 8.11 اور 8.12 میں موسم سرما کے دوران ماہ جنوری اور ماہ فروری میں عام موسمی حالات کی خاکہ کشی کی گئی ہے۔ اس میں شمال سے جنوب کی طرف دباؤ میں عام اضافہ ہو رہا ہے۔ ملک کے زیادہ تر حصوں میں آسمان صاف ہے اور زیادہ دباؤ کا خطہ ہندوستان کے مشرق کی طرف بن رہا ہے۔ سب سے زیادہ دباؤ کا مساوی البار 1018 ملی بار راجستھان سے گذرتا ہے۔




— = 5 Knots — = 10 Knots — = 50 Knots		سمندر	
Rainfall in cms.		W موج کی سمت Cm پرسکون اساکین Sm ہموار Sl ہکا Mod معتدل Ro ناہموار V Ro بہت ناہموار Hi اونچا V Hi بہت اونچا Ph مظاہری رپد پدہ	
Cloud Amount		Weather	
① 1/8 آسمان	● 3/4 آسمان	∞ ہکا، دھند	▽ عاصفہ یا جھگڑا
⊙ 1/4 آسمان	① 7/8 آسمان	☁ گردشی دھول	☁ دھول بھری آندھی
⊙ 3/8 آسمان	● ڈھکا پورا آسمان	= دھند	☁ برفانی ڈرافٹ
⊙ 1/2 آسمان	⊗ دھندلا آسمان	== ہکا کھرا	☁ کھرا
⊙ 5/8 آسمان	⊙ اونچا بادل	☁ برق	☁ پھوار
		☁ بارش	☁ برف باری
		☁ بوچھا	☁ طوفان، رعد و برق
		☁ اولہ	☁ اولہ

شکل 8.11 ہندوستانی موسمی نقشہ (ماہ جنوری کے لیے)

جغرافیہ میں عملی کام



شکل 8.12 ہندوستان-اوسط دباؤ اور درجہ حرارت (جنوری)



1- ذیل میں دیے گئے چار متبادل میں سے صحیح جواب کا انتخاب کریں:

(i) ہردن کے لیے ہندوستان کے موسمی نقشوں کو کون سا شعبہ تیار کرتا ہے؟

(الف) عالمی موسمی تنظیم

(ب) ہندوستانی موسمی شعبہ

(ج) سروے آف انڈیا

(د) ان میں سے کوئی نہیں

(ii) بیش ترین اور کم ترین تھرما میٹر میں کون سے دو سیال استعمال کیے جاتے ہیں؟

(الف) پارہ اور پانی

(ب) پانی اور الکحل

(ج) پارہ اور الکحل

(د) ان میں سے کوئی نہیں

(iii) یکساں دباؤ کے مقامات کو ملانے والے خطوط کو کہا جاتا ہے

(الف) مساوی البار

(ب) ہم بارانی خطوط

(ج) مساوی الحرارة

(د) ہم آفتابی خطوط

(iv) موسم کی پیشین گوئی کا ابتدائی آلہ ہے

(الف) تھرما میٹر

(ب) بیرومیٹر

(ج) نقشے

(د) موسمی چارٹ

(v) اگر ہوا میں زیادہ رطوبت ہے، خشک بلب اور تر بلب کی ریڈنگ کے درمیان فرق

(الف) کم ہوگا

(ب) زیادہ ہوگا

(ج) مساوی ہوگا

(د) ان میں سے کوئی نہیں ہوگا

2- مندرجہ ذیل سوالوں کے جواب تقریباً 30 الفاظ میں دیں:

(i) موسم کے بنیادی عناصر کیا ہیں؟

(ii) موسمی چارٹ کیا ہوتا ہے؟

(iii) موسمی مظاہر کی پیمائش کے لیے عام طور پر درجہ اول کی رصدگاہوں میں کون سے آلات موجود ہوتے ہیں؟

(iv) مساوی الحرارة کیا ہے؟

(v) مندرجہ ذیل کو موسمی نقشوں پر دکھانے کے لیے کن موسمی علامتوں کا استعمال کیا جاتا ہے؟

(الف) بارش

(ب) دُھند

(ج) دھوپ

(د) بجلی کی کڑک

(ه) بادلوں سے ڈھکا آسمان

3- درج ذیل سوال کا جواب 125 الفاظ سے زائد نہ ہو۔

موسمی نقشے اور چارٹ کس طرح تیار کیے جاتے ہیں اور یہ ہمارے لیے کس طرح مفید ہیں؟ بیان کریں۔

نقشے کا مطالعہ

شکل 8.12 اور 8.13 کا مطالعہ کریں اور مندرجہ ذیل سوالات کا جواب دیں۔

(الف) ان نقشوں میں کس موسم کو دکھایا گیا ہے؟

(ب) شکل 8.12 میں مساوی البار کی سب سے زیادہ قدر کیا ہے اور یہ ملک کے کس حصے سے گزرتا ہے؟

(ج) شکل 8.13 میں مساوی البار کی سب سے زیادہ اور سب سے کم قدر کیا ہے اور ان کا محل وقوع کہاں ہے؟

(د) دونوں نقشوں میں درجہ حرارت کی تقسیم کا طرز کس طرح کا ہے؟

(ه) آپ شکل 8.12 میں سب سے زیادہ اور سب سے کم اوسط درجہ حرارت کس حصے میں دیکھتے ہیں؟

(و) آپ دونوں نقشوں میں درجہ حرارت اور دباؤ کی تقسیم میں کس طرح کا تعلق دیکھتے ہیں؟